

† 03 ΜΑΪΟΥ 2020  
 † ΚΥΡΙΑΚΗ Γ' ΑΠΟ ΤΟΥ ΠΑΣΧΑ.  
 † Τῶν ἀγίων μυροφόρων γυναικῶν, ἐπὶ δὲ  
 Ἰωσὴφ τοῦ ἐξ Ἀριμαθαίας καὶ τοῦ  
 νυκτερινοῦ μαθητοῦ Νικοδήμου.  
 † Μνήμη Μνήμη τῶν ἀγίων Μαρτύρων  
 Τιμοθέου καὶ Μαύρας.  
 Ὁ Χος β' Εωθινόν δν'

**ΕΙΣΤΟΝ ΟΡΘΡΟΝ**

Μετὰ τὸν Ἐξάνταλμον,...  
 Συναπτὴ μεγάλῃ καὶ ἡ Ἔκφωνησις  
 Ὄπ πρέπει σοι πᾶσα δεξα...  
 Ὁ Χος β'. Εωθινόν δν'

Θεὸς Κύριος, καὶ ἐπέφανεν  
 ἡμῖν, εὐλογημένος ὁ ἐρχόμενος ἐν  
 ὄνόματι Κυρίου.

Σπίχ, α'. Ἐξομολογεῖσθε τῷ  
 Κυρίῳ, ὅτι ἀγαθός, ὅτι εἰς τόν αἰῶνα  
 τό ἔλεος αὐτοῦ.

Θεὸς Κύριος, καὶ ἐπέφανεν  
 ἡμῖν...

Σπίχ, β'. Πάντα τὰ ἔθνη  
 ἐκύκλωσάν με, καὶ τῷ ὄνόματι  
 Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπίχ, γ'. Παρὰ Κυρίου ἐγένετο  
 αὕτη, καὶ ἐστι θαυμαστὴ ἐν  
 ὄφθαλμοῖς ἡμῶν.

Θεὸς Κύριος, καὶ ἐπέφανεν  
 ἡμῖν...

Ἀπολυτίκιον  
 Ὁ Χος β'

Οτε κατῆλθες πρὸς τὸν  
 θάνατον, ἡ Ζωὴ ἡ ἀθάνατος, τότε  
 τὸν Ἀδην ἐνέκρωσας τῇ ἀστραπῇ τῆς  
 Θεότητος, ὅτε δὲ καὶ τοὺς τεθνεῶτας  
 ἐκ τῶν καταχθονίων ἀνέστησας,  
 πᾶσαι αἱ Δυνάμεις τῶν ἐπουρανίων  
 ἐκραύγαζον· Ζωοδότα Χριστὲ ὁ  
 Θεὸς ἡμῶν δόξα σοι.

Δόξα Πατρί...

ὝΧος β'

Ο εὔσχήμων Ἰωσήφ, ἀπὸ τοῦ  
 ἔύλου καθελών, τὸ ἄχραντόν σου  
 Σῶμα, σινδόνι καθαρὰ εἰλήσας καὶ  
 ἀρώμασιν, ἐν μνήματι καινῷ  
 κηδεύσας ἀπέθετο· ἀλλὰ τριήμερος  
 ἀνέστης Κύριε, παρέχων τῷ κόσμῳ  
 τὸ μέγα ἔλεος.

Καὶ νῦν...

ὝΧος β'

Ταῖς μυροφόροις Γυναιξί,  
 παρὰ τὸ μνῆμα ἐπιστάς, ὁ Ἀγγελος  
 ἐβόα· Τὰ μύρα τοῖς θυητοῖς ὑπάρχει  
 ἀρμόδια, Χριστὸς δὲ διαφθορᾶς  
 ἐδείχθη ἀλλότριος· ἀλλὰ  
 κραυγάσατε· Ἀνέστη ὁ Κύριος,  
 παρέχων τῷ κόσμῳ τὸ μέγα ἔλεος.

Μετὰ τὴν α' Σπιχολογίαν, Καθίσματα

Ἀναστάσιμα

ὝΧος β'

Τὸν λίθον τοῦ μνήματος,  
 σφραγισθῆναι μὴ κωλύσας, τὴν  
 πέτραν τῆς Πίστεως, ἀναστὰς  
 παρέσχες πᾶσι, Κύριε δόξα σοι.

Δόξα... Ὁ Χος β'

Τὸν κόλπον τὸν ἄχραντον, ἐν  
 ὑψίστοις μὴ κενώσας ταφὴν καὶ  
 ἀνάστασιν, ὑπὲρ πάντων κατεδέξω,  
 Κύριε δόξα σοι.

Καὶ νῦν... Θεοποιόν

Πάντα ὑπὲρ ἔννοιαν, πάντα  
 ὑπερένδοξα, τὰ σὰ Θεοτόκε  
 μυστήρια, τῇ ἀγνείᾳ ἐσφραγισμένη,  
 καὶ παρθενίᾳ φυλαττομένη, Μήτηρ  
 ἐγνώσθης ἀψευδής, Θεὸν τεκοῦσα  
 ἀληθινόν, αὐτὸν ἵκέτευε, σωθῆναι  
 τὰς ψυχὰς ἡμῶν.

Μετὰ τὴν β' Σπιχολογίαν, Καθίσματα

Ἀναστάσιμα. Ὁ Χος β'

Ἄι Μυροφόροι ὄρθριαι  
 γενόμεναι, καὶ τὸ μνῆμα κενὸν  
 θεασάμεναι, τοῖς Ἀποστόλοις

έλεγον· τὴν φθορὰν καθεῖλεν ὁ κραταιός, καὶ τοὺς ἐν Ἀδῃ ἥρπασε τῶν δεσμῶν, κηρύξατε παρρησίᾳ. Ὄτι ἀνέστη Χρίστος ὁ Θεός, δωρούμενος ἡμῖν τὸ μέγα ἔλεος.

**Δόξα... Ἡχος β'**

Τὰ μύρα τῆς ταφῆς σου, αἱ γυναῖκες κομίσασαι, λαθραίως πρὸς τὸ μνῆμα παρεγένοντο ὅρθριαι, τῶν Ἰουδαίων δειλιῶσαι τὴν αὐθάδειαν καὶ στρατιωτῶν προορῶσαι τὴν ἀσφάλειαν· ἀλλὰ φύσις ἀσθενής τὴν ἀνδρείαν ἐνίκησεν, ὅτι γνώμη συμπαθῆς τῷ Θεῷ εὐηρέστησε· προσφόρως οὖν ἐκραύγαζον· Ἀνάστα Κύριε, βοήθησον ἡμῖν, καὶ λύτρωσαι ἡμᾶς, ἔνεκεν τοῦ ὀνόματός σου

**Καὶ νῦν... Θεοτοκίον**

Ὑπερδεδοξασμένη ὑπάρχεις, Θεοτόκε Παρθένε, ὑμνοῦμέν σε· διὰ γὰρ τοῦ Σταυροῦ τοῦ Γίοῦ σου, κατεβλήθη ὁ Ἀδης, καὶ ὁ θάνατος τέθηκε, νεκρωθέντες ἀνέστημεν, καὶ ζωῆς ἡξιώθημεν, τὸν Παράδεισον ἐλάβομεν, τὴν ἀρχαίαν ἀπόλαυσιν· διὸ εὐχαριστοῦντες δοξολογοῦμεν, ὡς κραταιὸν Χριστὸν τὸν Θεὸν ἡμῶν, καὶ μόνον πολυέλεον.

**Τὰ Ἀναστάσιμα Εὐλογητάρια.**

**Ἡχος πλ. α'**

**Σπίχ.** Εὐλογητὸς εἶ, Κύριε, δίδαξόν με τὰ δικαιώματά σου.

Τῶν Ἀγγέλων ὁ δῆμος, κατεπλάγη ὄρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἴσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ ἄδου πάντας ἐλευθερώσαντα.

**Σπίχ.** Εὐλογητὸς εἶ, Κύριε, δίδαξόν με τὰ δικαιώματά σου.

Τί τὰ μύρα, συμπαθῶς τοῖς δάκρυσιν, ὡς Μαθήτριαι κιρνᾶτε; ὁ ἀστράπτων ἐν τῷ τάφῳ Ἀγγελος, προσεφθέγγετο ταῖς Μυροφόροις, Ἰδετε ὑμεῖς τὸν τάφον καὶ ἥσθητε, ὁ Σωτὴρ γὰρ ἐξανέστη τοῦ μνήματος.

**Σπίχ.** Εὐλογητὸς εἶ, Κύριε, δίδαξόν με τὰ δικαιώματά σου.

**Λίαν** πρωΐ, Μυροφόροι ἔδραμον, πρὸς τὸ μνῆμά σου θρηνολογοῦσαι, ἀλλ' ἐπέστη, πρὸς αὐτὰς ὁ Ἀγγελος, καὶ εἴπε' θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἴπατε.

**Σπίχ.** Εὐλογητὸς εἶ, Κύριε, δίδαξόν με τὰ δικαιώματά σου

**Μ**υροφόροι γυναῖκες, μετὰ μύρων ἐλθοῦσαι, πρὸς τὸ μνῆμά σου, Σῶτερ ἐνηχοῦντο. Ἀγγέλου τρανῶς, πρὸς αὐτὰς φθεγγούμενον. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

**Δόξα Πατρί... Τριαδικὸν**

Προσκυνοῦμεν Πατέρα, καὶ τὸν τούτου Γίον τε, καὶ τὸ Ἀγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εἶ, Κύριε.

**Καὶ νῦν... Θεοτοκίον**

**Ζ**ωοδότην τεκοῦσα, ἐλυτρώσω Παρθένε, τὸν Ἀδὰμ ὀμαρτίας, χαρμονὴν δὲ τῇ Εὔᾳ, ἀντὶ λύπης παρέσχες, ῥεύσαντα ζωῆς, ἵθυνε πρὸς ταύτην δέ, ὁ ἐκ σοῦ σαρκωθείς Θεὸς καὶ ἄνθρωπος.

**Ἀλληλούϊα,** Ἀλληλούϊα,  
Ἀλληλούϊα. Δόξα σοι ὁ Θεός.

**Ἀλληλούϊα,** Ἀλληλούϊα,  
Ἀλληλούϊα. Δόξα σοι ὁ Θεός.

**Ἀλληλούϊα,** Ἀλληλούϊα,  
Ἀλληλούϊα. Δόξα σοι ὁ Θεός.

**Συναπτὴ μικρά καὶ ἡ Ἐκφώνησις**

**Ὅτι ηὐλόγηται σου...**

**Ἡ Ὑπακοή. Ἡχος Β'.**

**Μ**ετὰ τὸ Πάθος πορευθεῖσαι ἐν τῷ μνήματι πρὸς τὸ μυρίσαι τὸ σῶμά σου αἱ γυναῖκες Χριστὲ ὁ Θεός, εἶδον Ἀγγέλους ἐν τῷ τάφῳ καὶ ἐξέστησαν· φωνῆς γάρ ἥκουνον ἐξ αὐτῶν, ὅτι ἀνέστη ὁ Κύριος, δωρούμενος τῷ κόσμῳ τὸ μέγα ἔλεος.

**ΑΝΑΒΑΘΜΟΙ**

**Ἀντίφωνον Α'**

**Ἐ**ν τῷ οὐρανῷ τὰ ὅμματα, ἐκπέμπω μου τῆς καρδίας, πρὸς σὲ Σωτήρ, σῶσόν με σῇ ἐπιλάμψει.

**Ἐ**λέησον ἡμᾶς τοὺς πταίοντάς σοι πολλὰ καθ' ἐκάστην ὄραν, ὡς Χριστέ μου, καὶ δὸς πρὸ τέλους τρόπους, τοῦ μετανοεῖν σοι.

**Δόξα Πατρί...Καὶ νῦν...**

**Ἄ**γιῷ Πνεύματi, τὸ βασιλεύειν πέλει, τὸ ὀγιάζειν, τὸ κινεῖν τὴν κτίσιν· Θεὸς γάρ ἐστιν, ὁμοούσιος Πατρὶ καὶ Λόγῳ.

**Ἀντίφωνον Β'**

**Ἡ** καρδία Εἰ μὴ ὅτι Κύριος ἦν ἐν ἡμῖν, τὶς ἴκανὸς σῷος φυλαχθῆναι, ἐκ τοῦ ἐχθροῦ ἄμα, καὶ ἀνθρωποκτόνου;

**Τ**οῖς ὀδοῦσιν αὐτῶν, μὴ παραδῷς Σωτερ τὸν σὸν δοῦλον, λέοντος τρόπον κατ' ἐμοῦ κινοῦνται· καὶ γὰρ οἱ ἐχθροί μου.

**Δόξα Πατρί...Καὶ νῦν...**

**Ἄ**γιῷ Πνεύματi, ζωαρχία καὶ γέρας· πάντα γάρ τὰ κτιστά, ὡς Θεὸς ὃν δυναμοῦ, συντηρεῖ ἐν Πατρὶ δι' Ὑίον δέ.

**Ἀντίφωνον Γ'**

**Ο**ἱ πεποιθότες ἐπὶ Κύριον, ἐοίκασιν ὅρει τῷ ἀγίῳ, οἵ οὐδαμῶς σαλεύονται, προσβολαῖς τοῦ Βελίαρ.

**Ἐ**ν ἀνομίαις χεῖρας αὐτῶν μὴ ἔκτεινάτωσαν οἱ θείως ζῶντες· οὐ γάρ ἐᾶ Χριστός, τῇ ράβδῳ τὸν κλῆρον αὐτοῦ.

**Δόξα Πατρί...Καὶ νῦν...**

**Ἄ**γιῷ Πνεύματi, προσπηγάζει πᾶσα σοφία, ἔνθεν χάρις Αποστόλοις, καὶ τοῖς ἄθλοις καταστέφονται Μάρτυρες, καὶ Προφῆται ὁρῶσι.

**Προκείμενον**

**Ἐ**ξεγέρθητi, Κύριε ὁ Θεός μου, ἐν προστάγματι ὡς ἐνετείλω, καὶ συναγωγὴ λαῶν κυκλώσει σε.

**Σπίχ.** **Κ**ύριε, ὁ Θεός μου, ἐπὶ σοὶ ἥλπισα· σῶσόν με ἐκ πάντων τῶν διωκόντων με καὶ ὁῦσαι με.

**Ἐ**ξεγέρθητi, Κύριε ὁ Θεός μου, ἐν προστάγματι ὡς ἐνετείλω, καὶ συναγωγὴ λαῶν κυκλώσει σε.

**Ἡ Τάξις τοῦ Εὐαγγελίου τοῦ Ὁρθρου**

**Ἡχος β'.**

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἀ**ἰνεσάτω πνοὴ πᾶσα τὸν Κύριον.

**Εὐαγγέλιον, Ἐκ τοῦ κατὰ**

**Δόξα σοι, Κύριε, δόξα σοι.**

**Καὶ εὐθὺς ὁ Ν' Ψαλμὸς χῦμα.**

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

**Ὀ**τι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

**Κ**οὶ μόνω ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

**Ί**δοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

**Ί**δοὺ γὰρ ἀλήθειαν ἥγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ρ**αντιεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὀστέα τεταπεινωμένα.

**Ἀ**πόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.

**Κ**αρδίαν καθαρὰν κτίσον ἐν ἔμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἥγεμονικῷ στήριξόν με.

**Δ**ιδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαι με ἔξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ο**τι εἰ ἡθέλησας θυσίαν ἔδωκα ἀν δλοκαυτώματα οὐκ εὔδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.

**Ἄ**γαθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ιερουσαλήμ.

**Τ**ότε εὔδοκήσεις θυσίαν δικαιοσύνης ἀναφορὰν καὶ δλοκαυτώματα.

**Τ**ότε ὀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

**Δ**όξα Πατρὶ... Ἡχος β'

**Τ**αῖς τῶν Ἀποστόλων, πρεσβείαις Ἐλεῆμον, ἔξαλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἔξαλειψον τὰ πλήθη, τῶν ἐμῶν ἐγκλημάτων.

**Σπίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἔξαλειψον τὸ ἀνόμημά μου.

**Πεντηκοστάριον.** Ἡχος ὁ αὐτὸς

**Ἀ**ναστὰς ὁ Ἰησοῦς ἀπὸ τοῦ τάφου, καθὼς προεἶπεν, ἔδωκεν ἡμῖν, τὴν αἰώνιον ζωὴν καὶ μέγα ἔλεος.

**Σῶσον ὁ Θεὸς τὸν λαὸν σου...**

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ)

**Ἐλέει καὶ οἰκπρωτῖς...**

**Κανών α', Ωδὴ α', τοῦ Πάσχα**

**Ἡχος α'**

**Ο Ειρμὸς**

**Ἀ**ναστάσεως ἡμέρα λαμπρυνθῶμεν Λαοί, Πάσχα Κυρίου, Πάσχα· ἐκ γὰρ θανάτου πρὸς ζωὴν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἀδοντας.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Κ**αθαρθῶμεν τὰς αἰσθήσεις, καὶ ὄφόμεθα, τῷ ἀπροσίτῳ φωτὶ τῆς ἀναστάσεως, Χριστὸν ἐξαστράπτοντα, καὶ, Χαίρετε, φάσκοντα, τρανῶς ἀκουσόμεθα, ἐπινίκιον ἄδοντες.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Ο**ὐρανοὶ μὲν ἐπαξίως εὔφραινέσθωσαν, γῇ δὲ ἀγαλλιάσθω, ἐορταζέτω δὲ κόσμος, δρατός τε ἅπας καὶ ἀδρατος· Χριστὸς γὰρ ἐγήγερται, εὔφροσύνη αἰώνιος.

**Κανών β', Ωδὴ α'**, τῆς Θεοτόκου

**Ὕχος α'**

**Ἀναστάσεως ἡμέρα**

**Δ**όξα Πατρί...

**Θ**ανατώσεως τὸν ὅρον ἀνεμόχλευσας, τὴν αἰωνίαν ζωήν, κυοφορήσασα Χριστόν, τὸν ἐκ τάφου ἀναλάμψαντα σήμερον, Παρθένε πανάμωμε, καὶ τὸν κόσμον φωτίσαντα.

**Κ**αὶ νῦν...

**Ἄ**ναστάντα κατιδοῦσα σὸν Γίὸν καὶ Θεόν, χαίροις σὺν Ἀποστόλοις, θεοχαρίτωτε ἀγνή, καὶ τὸ Χαῖρε πρωτουργῶς, ὡς πάντων χαρᾶς, αἰτία εἰσδέδεξαι, Θεομῆτορ πανάμωμε.

**Κανών α', Ωδὴ γ'**, τοῦ Πάσχα

**Ὕχος α'**

**Ο Εἱρμὸς**

**Δ**εῦτε πόμα πίωμεν καινόν, οὐκ ἐκ πέτρας ἀγόνου τερατουργούμενον, ἀλλ' ἀφθαρσίας πηγήν, ἐκ τάφου ὅμβρήσαντος Χριστοῦ, ἐν ᾧ στερεούμεθα.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Ν**ῦν πάντα πεπλήρωται φωτός, οὐρανός τε καὶ γῆ, καὶ τὰ καταχθόνια· ἐορταζέτω γοῦν πᾶσα κτίσις, τὴν Ἐγερσιν Χριστοῦ, ἐν ᾧ ἐστερέωται.

**Στίχ.** **Δ**όξα τῇ ἀγίᾳ ἀναστάσει σου, Κύριε.

**Χ**θὲς συνεθαπτόμην σοι Χριστὲ συνεγείρομαι σήμερον ἀναστάντι σοι, συνεσταυρούμην σοι χθὲς, αὐτός με συνδόξασον Σωτήρ, ἐν τῇ βασιλείᾳ σου.

**Κανών β', Ωδὴ γ'**, τῆς Θεοτόκου

**Ὕχος α'**

**Δεῦτε πόμα πίωμεν καινόν**

**Δ**όξα Πατρί...

**Ἐ**πὶ τὴν ἀκήρατον ζωήν, ἐπανέρχομαι σήμερον ἀγαθότητι, τοῦ γεννηθέντος ἐκ σοῦ, καὶ πᾶσι τοῖς πέρασιν Ἀγνή, τὸ φέγγος ἀστράψαντος.

**Κ**αὶ νῦν...

**Θ**εὸν δὲν ἐκύησας σαρκί, ἐκ νεκρῶν καθὼς εἴπεν ἐξεγειρόμενον, θεασαμένη Ἀγνή, χόρευε, καὶ τοῦτον, ὃς Θεόν, ἄχραντε μεγάλυνε.

**Κάθισμα**

**Ὕχος β'**

**Τὰ ἁνωζητῶν**

**Τ**ὰ μύρα θερμῶς, τῷ τάφῳ προσκομίζουσαι, Γυναικες Σωτήρ, Ἀγγέλου τῇ λαμπρότητι, τὰς ψυχὰς ἥγαλλοντο, καὶ Θεόν σε τῶν ὅλων ἐκήρυττον, καὶ Μαθηταῖς ἐβόων· Ὅντως ἀνέστη ἐκ τάφου ἡ πάντων ζωή.

**Δ**όξα... **Κ**αὶ νῦν...

**Ὕχος ὁ αὐτὸς**

**Τ**ῶν Μαθητῶν σου δὲ χορός, σὺν Μυροφόροις γυναιξίν, ἀγάλλεται συμφώνως· κοινὴν γὰρ ἐορτὴν σὺν αὐταῖς ἐορτάζουσιν εἰς δόξαν καὶ

τιμὴν τῆς σῆς Ἀναστάσεως, καὶ δι’ αὐτῶν βοῶμέν σοι· Φιλάνθρωπε Κύριε, τῷ λαῷ σου παράσχου τὸ μέγα ἔλεος.

**Κοντάκιον**  
**Ὕχος β'**  
**Αὐτόμελον**

**Τ**ὸ Χαῖρε ταῖς Μυροφόροις φθεγξάμενος, τὸν θρῆνον τῆς προμήτορος Εὔας κατέπαυσας, τῇ Ἀναστάσει σου, Χριστὲ ὁ Θεός, τοῖς Ἀποστόλοις δὲ τοῖς σοῖς κηρύττειν ἐπέταξας, ὁ Σωτὴρ ἐξανέστη τοῦ μνήματος.

**Ό Οἶκος**

**Ἐ**πὶ τὸν τάφον σου Σωτήρ, αἱ Μυροφόροι πορευόμεναι, πρὸς ἑαυτὰς διηπόρουν τῷ νοῦ, καὶ ἐφθέγγοντο. Τίς ἡμῖν τὸν λίθον ἀποκυλίσει τοῦ μνήματος; Καὶ ἀναβλέψασαι, δρῶσιν ὅτι ὁ λίθος ἀποκεκύλισται, τῇ μορφῇ δὲ τοῦ Ἁγγέλου σὺν τῇ στολῇ ἐθαμβοῦντο, συνείχοντο δὲ τρόμῳ, καὶ φεύγειν ἐνόμιζον, καὶ πρὸς αὐτὰς ὁ νεανίσκος ἐβόησε. Μὴ φοβεῖσθε ὑμεῖς, ὃν ζητεῖτε, ἀνέστη, δεῦτε, ἵδετε τὸν τόπον, ὅπου ἔκειτο τὸ σῶμα τοῦ Ἰησοῦ, καὶ ταχὺ πορευθεῖσαι, ἀπαγγείλατε τοῖς Μαθηταῖς· ὁ Σωτὴρ ἐξανέστη τοῦ μνήματος.

**Συναξάριον**

**Τ**ῇ Γ’ τοῦ αὐτοῦ μηνός, Μνήμη τῶν Ἅγ. Μαρτύρων Τιμοθέου καὶ Μαύρας.

**Σπίχοι**

“Ηπλωσε Χριστὸς χεῖρας ἐν Σταυρῷ πάλαι,

“Ηπλωσε καὶ νῦν Μαύρα σὺν Τιμοθέῳ.

Σταυρῷ Τιμόθεος τριτάτῃ τανύθη ἄμα Μαύρᾳ.

**Τ**ῇ αὐτῇ ἡμέρᾳ, Μνήμη τῆς ἀθλήσεως τῶν Ἅγίων Μαρτύρων, Διοδώρου καὶ Ροδοπιανοῦ διακόνου.

**Σπίχοι**

‘Ροδοπιανῷ καὶ Διοδώρῳ ὁρόδα,  
‘Η δῶρα μᾶλλον ἥσαν οἱ πλῆκται λίθοι.

**Τ**ῇ αὐτῇ ἡμέρᾳ, Μνήμη τοῦ δούλου πατρὸς ἡμῶν Πέτρου τοῦ σημειοφόρου (θαυματουργοῦ), Ἐπισκόπου Ἀργους.

**Ο**ἱ ἀγιοι εἴκοσιν ἐπτά μάρτυρες πυρὶ τελειοῦνται.

**ΣΥΝΑΞΑΡΙΟΝ τοῦ Πεντηκοσταρίου.**

**Τ**ῇ αὐτῇ ἡμέρᾳ, Κυριακῇ τρίτῃ ἀπὸ τοῦ Πάσχα, τὴν τῶν ἀγίων γυναικῶν Μυροφόρων ἐορτὴν ἐορτάζομεν, ἔτι δὲ μνείαν ποιούμεθα καὶ τοῦ ἐξ Ἀριμαθαίας Ἰωσήφ, ὃς ἦν μαθητὴς κεκρυμμένος, πρὸς δέ, καὶ τοῦ νυκτερινοῦ μαθητοῦ Νικοδήμου.

**Σπίχοι**

Χριστῷ φέρουσιν αἱ Μαθήτριαι μύρα.

‘Εγὼ δὲ ταύταις ὕμνον, ὡς μύροι φέρω.

**Τ**αῖς τῶν ἀγίων Μυροφόρων πρεσβείαις, ὁ Θεός, ἐλέησον ἡμᾶς. Ἄμην.

**Καταβασίες τοῦ Πάσχα**

**‘Ωδὴ α’. Ὅχος α’.**

**Ἀ**ναστάσεως ἡμέρα λαμπρυνθῶμεν Λαοί, Πάσχα Κυρίου, Πάσχα· ἐκ γὰρ θανάτου πρὸς ζωήν, καὶ ἐκ γῆς πρὸς οὐρανόν, Χριστὸς ὁ Θεός, ἡμᾶς διεβίβασεν, ἐπινίκιον ἀδοντας.

**‘Ωδὴ γ’.**

**Δ**εῦτε πόμα πίωμεν καινόν, οὐκ ἐκ πέτρας ἀγόνου τερατουργούμενον, ἀλλ' ἀφθαρσίας πηγήν, ἐκ τάφου ὁμβρήσαντος Χριστοῦ, ἐν δὲ στερεούμεθα.

**Ωδὴ δ'.**

**Ἐ**πὶ τῆς θείας φυλακῆς ὁ θεηγόρος Ἀββακούμ, στήτω μεθ' ἡμῶν καὶ δεικνύτω, φαεσφόρον Ἀγγελον, διαπρυσίως λέγοντα· Σήμερον σωτηρία τῷ κόσμῳ, ὅτι ἀνέστη Χριστός ὡς παντοδύναμος.

**Ωδὴ ε'.**

**Ο**ρθρίσωμεν ὅρθρου βαθέος, καὶ ἀντὶ μυρου τὸν ὅμονον προσοίσομεν τῷ Δεσπότῃ, καὶ Χριστὸν ὄψομεθα, δικαιοσύνης ἥλιον, πᾶσι ζωὴν ἀνατέλλοντα.

**Ωδὴ σ'.**

**Κ**ατῆλθες ἐν τοῖς κατωτάτοις τῆς γῆς, καὶ συνέτριψας μοχλοὺς αἰωνίους, κατόχους πεπεδημένων Χριστέ, καὶ τριήμερος ὡς ἐκ κήτους Ιωνᾶς, ἔξανέστης τοῦ τάφου.

**Ωδὴ ζ'.**

**Ο** Παιδας ἐκ καμίνου ῥυσάμενος, γενόμενος ἄνθρωπος, πάσχει ὡς θνητός, καὶ διὰ Πάθους τὸ θνητόν, ἀφθαρσίας ἐνδύει εὔπρεπειαν, ὁ μόνος εὐλογητὸς τῶν Πατέρων, Θεὸς καὶ ὑπερένδοξος.

**Ωδὴ η'.**

**Α**ἰνοῦμεν, εὐλογοῦμεν καὶ προσκυνοῦμεν τὸν Κύριον.

**Α**ὕτη ἡ κλητὴ καὶ ὁγία ἡμέρα, ἡ μία τῶν Σαββάτων, ἡ βασιλὶς καὶ κυρία, ἐορτῶν ἐορτή, καὶ πανήγυρις ἐστὶ πανηγύρεων, ἐν ᾧ εὐλογοῦμεν, Χριστὸν εἰς τοὺς αἰῶνας.

**Κανών ά, Ωδὴ θ', πῦ Πάσχα**

**Ὕχος ά.**

**Ο Εἰρμὸς**

**Μ**εγάλυνον, ψυχή μου, τὸν ἐθελουσίως παθόντα καὶ ταφέντα καὶ ἔξαναστάντα τριήμερον ἐκ τάφου.

**Φ**ωτίζου, φωτίζου ἡ νέα Ιερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

**Μ**εγάλυνον, ψυχή μου, τὸν ἔξαναστάντα τριήμερον ἐκ τάφου Χριστὸν τὸν ζωοδότην.

**Φ**ωτίζου, φωτίζου ἡ νέα Ιερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

**Χ**ριστός τό Καινόν Πάσχα, τό ζωόθυτον θῦμα, ἀμνός Θεοῦ, ὁ αἵρων τήν ἀμαρτίαν κόσμου.

**“**Ω θείας! ὡ φίλης! ὡ γλυκυτάτης σου φωνῆς! μεθ' ἡμῶν ἀφευδῶς γάρ, ἐπηγγείλω, ἔσεσθαι, μέχρι τερμάτων αἰῶνος Χριστέ· ἦν οἱ πιστοί, ἄγκυραν ἐλπίδος, κατέχοντες ἀγαλλόμεθα.

**Σ**ήμερον πᾶσα κτίσις ἀγάλλεται καὶ χαίρει, ὅτι Χριστός ἀνέστη καὶ Ἄδης ἐσκυλεύθη.

**“**Ω Πάσχα τὸ μέγα, καὶ ἰερώτατον Χριστέ· ὡ σοφία καὶ Λόγε, τοῦ Θεοῦ καὶ δύναμις· δίδου ἡμῖν ἐκτυπώτερον, σοῦ μετασχεῖν, ἐν τῇ ἀνεσπέρᾳ, ἡμέρᾳ τῆς βασιλείας σου.

**Δόξα...**

**Μ**εγάλυνον, ψυχή μου, τῆς τρισυποστάτου καὶ ἀδιαιρέτου Θεότητος τὸ κράτος.

**Σ**υμφώνως Παρθένε, σὲ μακαρίζομεν πιστοί· Χαῖρε πύλη Κυρίου· χαῖρε πόλις ἔμψυχε· χαῖρε, δι' ἣς ἡμῖν ἔλαμψε, σήμερον φῶς τοῦ ἐκ σοῦ τεχθέντος, τῆς ἐκ νεκρῶν ἀναστάσεως.

**Κ**αὶ νῦν...

**Χ**αῖρε, Παρθένε, χαῖρε· χαῖρε, εὐλογημένη· χαῖρε, δεδοξασμένη, σὸς γὰρ Γίδης ἀνέστη τριήμερος ἐκ τάφου.

**Ε**ύφραίνου, ἀγάλλου, ἡ θεία πύλη τοῦ φωτός· ὁ γὰρ δύνας ἐν τάφῳ, Ἱησοῦς ἀνέτειλε, λάμψας ἥλιου φαιδρότερον, καὶ τοὺς πιστοὺς πάντας καταυγάσας, θεοχαρίτωτε Δέσποινα.

### **Καταβασία**

**Ο** ἄγγελος ἐβόα τῇ κεχαριτωμένῃ· Ἀγνὴ Παρθένε, χαῖρε, καὶ πάλιν ἐρῶ· Χαῖρε· ὁ σὸς υἱὸς ἀνέστη τριήμερος ἐκ τάφου.

**Φ**ωτίζου, φωτίζου ἡ νέα Ἱερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνὴ, τέρπου, Θεοτόκε, ἐν τῇ ἐγέρσει τοῦ τόκου σου.

### **ΕΞΑΠΟΣΤΕΙΛΑΡΙΑ**

**“Ηχος β’.**

**Ἄ**γιος Κύριος ὁ Θεὸς ἡμῶν.

**Ἄ**γιος Κύριος ὁ Θεὸς ἡμῶν.

**Ὑ**φοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ.

**Ο**τι ἄγιος ἐστι.

**Ἐξαποστειλάριον τοῦ Πάσχα**

**“Ηχος β’**

**С**αρκὶ ὑπνώσας ὡς θυητός, ὁ Βασιλεὺς καὶ Κύριος, τριήμερος ἔξανέστης, Ἄδαμ ἐγείρας ἐκ φθορᾶς,

καὶ καταργήσας θάνατον, Πάσχα τῆς ἀφθαρσίας, τοῦ κόσμου σωτήριον.

**“Ηχος β’  
Αὔτόμελον**

**Γ**υναῖκες ἀκουτίσθητε, φωνὴν ἀγαλλιάσεως, Τύραννον Ἄδην πατήσας, φθορᾶς ἐξήγειρα κόσμον, δράμετε φίλοις εἴπατε, τοῖς ἐμοῖς εὐαγγέλια· βούλομαι γὰρ τὸ πλάσμα μου, χαρὰν ἐκεῖθεν αὐγάσαι, ἐξ ἣς προηλθεν ἡ λύπη. (**Δίς**)

**ΑΙΝΟΙ. “Ηχος β’.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὑμνος τῷ Θεῷ.

**Ἀ**ἰνεῖτε αὐτόν, πάντες οἱ Ἅγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὑμνος τῷ Θεῷ.

**Σπιχρὰ Ἀναστάσιμα δ’.**

**Σπίχ.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Π**ᾶσα πνοή, καὶ πᾶσα κτίσις, σὲ δοξάζει Κύριε, ὅτι διὰ τοῦ Σταυροῦ τὸν θάνατον κατήργησας, ἵνα δείξης τοῖς λαοῖς, τὴν ἐκ νεκρῶν σου Ἀνάστασιν, ὡς μόνος φιλάνθρωπος.

**Σπίχ.** **Ἀ**ἰνεῖτε τὸν Θεὸν ἐν τοῖς Ἅγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Ε**ἰπάτωσαν Ἰουδαῖοι, πῶς οἱ στρατιῶται ἀπώλεσαν τηροῦντες τὸν Βασιλέα; διατὶ γὰρ ὁ λίθος οὐκ ἐφύλαξε τὴν πέτραν τῆς ζωῆς; Ἡ τὸν ταφέντα δότωσαν, ἡ ἀναστάντα προσκυνείτωσαν, λέγοντες σὺν ἡμῖν· Δόξα τῷ πλήθει τῶν οἰκτιρμῶν σου. Σωτὴρ ἡμῶν δόξα σοι.

**Σπίχ.** Λίνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Χ**αίρετε λαοί, καὶ ἀγαλλιᾶσθε, Ὅγελος ἐκάθισεν εἰς τὸν λίθον τοῦ μνήματος· αὐτὸς ἡμᾶς εὔηγγελίσατο εἰπών· Χριστὸς ἀνέστη ἐκ νεκρῶν, ὁ Σωτὴρ τοῦ κόσμου, καὶ ἐπλήρωσε τὰ σύμπαντα εὐωδίας. Χαίρετε λαοί, καὶ ἀγαλλιᾶσθε.

**Σπίχ.** Λίνεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν φαλτηρίῳ καὶ κιθάρᾳ.

**Ἄ**γγελος μὲν τὸ Χαῖρε, πρὸ τῆς σῆς συλλήψεως Κύριε, τῇ Κεχαριτωμένῃ ἐκόμισεν, Ὅγελος δὲ τὸν λίθον τοῦ ἐνδόξου σου μνήματος, ἐν τῇ σῇ Ἀναστάσει ἐκύλισεν. Ο μὲν ἀντὶ τῆς λύπης, εὐφροσύνης σύμβολα μηνύων, ὁ δὲ ἀντὶ θανάτου, Δεσπότην ζωοδότην κηρύττων ἡμῖν. Διὸ βοῶμέν σοι· Εὐεργέτα τῶν ἀπάντων, Κύριε δόξα σοι.

**Εἴτα τὰ Σπίχηρά τοῦ Πάσχα  
μετὰ τῶν Σπίχων αὐτῶν.**

**Ὕχος πλ. α'**

**Σπίχ.** Λαναστήτω ὁ Θεός, καὶ διασκορπισθήτωσαν οἱ ἔχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

**Π**άσχα Ἱερὸν ἡμῖν σήμερον ἀναδέδεικται, Πάσχα καινόν, Ὅγιον, Πάσχα μυστικόν, Πάσχα πανσεβάσμιον, Πάσχα Χριστὸς ὁ λυτρωτής, Πάσχα ἄμωμον, Πάσχα μέγα, Πάσχα τῶν πιστῶν, Πάσχα, τὸ πύλας ἡμῖν τοῦ Παραδείσου ἀνοίξαν, Πάσχα, πάντας ἀγιάζον πιστούς.

**Σπίχ.** Ής ἐκλείπει καπνός, ἐκλιπέτωσαν, ώς τήκεται κηρὸς ἀπὸ προσώπου πυρός.

**Δ**εῦτε ἀπὸ θέας Γυναικες εὐαγγελίστριαι, καὶ τῇ Σιὼν εἴπατε, Δέχου παρ' ἡμῶν χαρᾶς εὐαγγέλια, τῆς Ἀναστάσεως Χριστοῦ, τέρπου, χόρευε, καὶ ἀγάλλου Ιερουσαλήμ, τὸν Βασιλέα Χριστόν, θεασαμένη ἐκ τοῦ μνήματος, ώς νυμφίον προερχόμενον.

**Σπίχ.** Οὕτως ἀπολοῦνται οἱ ἀμαρτωλοὶ ἀπὸ προσώπου τοῦ Θεοῦ. καὶ οἱ δίκαιοι εὐφρανθήτωσαν.

**Ἄ**ι Μυροφόροι γυναικες, ὅρθρου βαθέος, ἐπιστᾶσαι πρὸς τὸ μνήμα τοῦ Ζωοδότου, εῦρον Ὅγελον, ἐπὶ τὸν λίθον καθήμενον, καὶ αὐτὸς προσφεγγάμενος, αὐταῖς οὕτως ἔλεγε. Τί ζητεῖτε τὸν ζῶντα μετὰ τῶν νεκρῶν; τί θρηνεῖτε τὸν ἄφθαρτον ώς ἐν φθορᾷ; ἀπελθοῦσαι κηρύξατε, τοῖς αὐτοῦ Μαθηταῖς.

**Σπίχ.** Λύτη ἡ ἡμέρα, ἦν ἐποίησεν ὁ Κύριος, ἀγαλλιασώμεθα, καὶ εὐφρανθῶμεν ἐν αὐτῇ.

**Π**άσχα τὸ τερπνόν, Πάσχα Κυρίου, Πάσχα, Πάσχα πανσεβάσμιον ἡμῖν ἀνέτειλε, Πάσχα, ἐν χαρᾷ ἀλλήλους περιπτυξώμεθα, ὡς Πάσχα λύτρον λύπης, καὶ γὰρ ἐκ τάφου σήμερον ὕσπερ ἐκ παστοῦ, ἐκλάμψας Χριστός, τὰ γύναια χαρᾶς ἐπλησσε λέγων, κηρύξατε Ἀποστόλοις.

**ΕΩΘΙΝΟΝ Β'**

**Ὕχος β'**

**Δ**όξα Πατρὶ καὶ Γεῷ καὶ Ἀγίῳ Πνεύματι.

**Μ**ετὰ μύρων προσελθούσαις, ταῖς περὶ Μαριάμ Γυναιξί, καὶ

διαπορουμέναις, πῶς ἔσται αὐταῖς τυχεῖν τοῦ ἐφετοῦ, ὡράθη ὁ λίθος μετηρούμενος, καὶ θεῖος Νεανίας, καταστέλλων τὸν θόρυβον αὐτῶν τῆς ψυχῆς. Ἡγέρθη γὰρ φήσιν, Ἰησοῦς ὁ Κύριος· διὸ κηρύξατε τοῖς κήρουξιν αὐτοῦ Μαθηταῖς τὴν Γαλιλαίαν δραμεῖν, καὶ δψεσθε αὐτόν, ἀναστάντα ἐκ νεκρῶν, ὡς ζωοδότην καὶ Κύριον.

**Κ**αὶ νῦν...

**Ἄ**ναστάσεως ἡμέρα, καὶ λαμπρυνθῶμεν τῇ πανηγύρει, καὶ ἀλλήλους περιπτεξώμεθα, Εἴπωμεν ἀδελφοί, καὶ τοῖς μισοῦσιν ἡμᾶς, Συγχωρήσωμεν πάντα τῇ Ἀναστάσει, καὶ οὕτω βοήσωμεν, **Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ τοῖς ἐν τοῖς μνήμασι, ζωὴν χαρισάμενος.

**Δοξολογία Μεγάλη**  
**εἰς ἦχον β'**

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκίᾳ.

**Υ**μοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Γιὲ μονογενές, Ἰησοῦ Χριστέ, καὶ Ἄγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Γίδες τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εἶ μόνος Ἄγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἴπα' Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Γίῳ καὶ ἀγίῳ  
Πνεύματι.

**Κ**αὶ νῦν καὶ ἀεὶ καὶ εἰς τοὺς  
αιῶνας τῶν αἰώνων. Ἄμην.

**Ἄ**γιος Ἀθάνατος, ἐλέησον  
ἡμᾶς.

**Ἄ**γιος ὁ Θεός,  
**Ἄ**γιος Ἰσχυρός,  
**Ἄ**γιος Ἀθάνατος, ἐλέησον  
ἡμᾶς.

**καὶ εὐθύς τὸ παρόν Ἀναστάσιμον Τροπάριον**  
**“Ηχος β’”**

**Χ**ήμερον σωτηρίᾳ τῷ κόσμῳ  
γέγονεν, ἀσωμεν τῷ ἀναστάντι ἐκ  
τάφου καὶ ἀρχηγῷ τῆς ζωῆς ἡμῶν·  
καθελὼν γὰρ τῷ θανάτῳ τὸν  
θάνατον, τὸν νῖκος ἔδωκεν ἡμῖν, καὶ  
τὸ μέγα ἔλεος.

**Εἰς τὴν Θεῖαν Λειτουργίαν.**

«Ἐύλογημένη»,  
«Χριστὸς ἀνέστη» τρίς.  
**‘Απαξὲ ύπο τοῦ Ἱερέως**

**Χ**ριστὸς ἀνέστη ἐκ νεκρῶν,  
θανάτῳ θάνατον πατήσας, καὶ τοῖς  
ἐν τοῖς μνήμασι, ζωὴν χαρισάμενος.

**καὶ δῆς ύπο τῶν χορῶν.**

**Χ**ριστὸς ἀνέστη ἐκ νεκρῶν,  
θανάτῳ θάνατον πατήσας, καὶ τοῖς  
ἐν τοῖς μνήμασι, ζωὴν χαρισάμενος.

**Καὶ ἄρχεται ἡ θεῖα Λειτουργία.**

**ΑΝΤΙΦΩΝΑ**

**Ψαλλόμενα ἐν τῇ Λειτουργίᾳ**  
**τῆς Κυριακῆς τοῦ Πάσχα,**  
**Ἀντίφωνον α'**  
**“Ηχος β’”**

**Σπίχ.** **Ἄ**λαλάξατε τῷ Κυρίῳ  
πᾶσα ἡ γῆ.

**Τ**αῖς πρεσβείαις τῆς Θεοτόκου  
Σῶτερ σῶσον ἡμᾶς.

**Σπίχ.** **Ψ**άλατε δὴ τῷ ὀνόματι  
αὐτοῦ, δότε δόξαν ἐν αἰνέσει αὐτοῦ.

**Τ**αῖς πρεσβείαις τῆς Θεοτόκου  
Σῶτερ σῶσον ἡμᾶς.

**Σπίχ.** **Ε**ἴπατε τῷ Θεῷ· Ως  
φοβερὰ τὰ ἔργα σου. Ἐν τῷ πλήθει  
τῆς δυνάμεως σου φεύσονταί σε οἱ  
ἔχθροί σου.

**Τ**αῖς πρεσβείαις τῆς Θεοτόκου  
Σῶτερ σῶσον ἡμᾶς.

**Σπίχ.** **Π**ᾶσα ἡ γῆ  
προσκυνησάτωσάν σοι καὶ  
ψαλάτωσάν σοι, ψαλάτωσαν δὴ τῷ  
ὄνόματι σου “Ὕψιστε”.

**Τ**αῖς πρεσβείαις τῆς Θεοτόκου  
Σῶτερ σῶσον ἡμᾶς.

**Δ**όξα Πατρὶ... **Κ**αὶ νῦν...

**Τ**αῖς πρεσβείαις τῆς Θεοτόκου  
Σῶτερ σῶσον ἡμᾶς.

**‘Αντίφωνον β’**  
**“Ηχος ὁ αὐτὸς**

**Σπίχ.** **Ο** Θεὸς οἰκτειρήσαι ἡμᾶς  
καὶ εὐλογήσαι ἡμᾶς, ἐπιφάναι τὸ  
πρόσωπον αὐτοῦ ἐφ’ ἡμᾶς, καὶ  
ἐλεήσαι ἡμᾶς.

**Χ**ῶσον ἡμᾶς, Γίὲ Θεοῦ, ὁ  
ἀναστὰς ἐκ νεκρῶν, ψάλλοντάς σοι.  
Ἄλληλούϊα.

**Σπίχ.** **Τ**οῦ γνῶναι ἐν τῇ γῇ τὴν  
δόδόν σου, ἐν πᾶσιν ἔθνεσι τὸ  
σωτήριόν σου.

**Χ**ῶσον ἡμᾶς, Γίὲ Θεοῦ, ὁ  
ἀναστὰς ἐκ νεκρῶν, ψάλλοντάς σοι.  
Ἄλληλούϊα.

**Σπίχ.** **Ἐ**ξομολογησάσθωσάν σοι  
λαοί, ὁ Θεός, ἐξομολογησάσθωσάν  
σοι λαοὶ πάντες.

**Χ**ῶσον ἡμᾶς, Γίὲ Θεοῦ, ὁ  
ἀναστὰς ἐκ νεκρῶν, ψάλλοντάς σοι.  
Ἄλληλούϊα.

**Σπίχ.** **Ε**ὐλογήσαι ἡμᾶς ὁ Θεός,  
καὶ φοβηθήτωσαν αὐτὸν πάντα τὰ  
πέρατα τῆς γῆς.

**Κ**ῶσον ἡμᾶς, Γιὲ Θεοῦ, δόναστὰς ἐκ νεκρῶν, φάλλοντάς σοι. Ἀλληλούϊα.

**Δόξα Πατρὶ...Καὶ νῦν...**

**Ο** μονογενῆς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

*Ἀντίφωνον Γ'*

*Ὕχος πλ. α'*

**Σπίχ.** **Λ**ναστήτω ὁ Θεός, καὶ διασκορπισθήτωσαν οἱ ἔχθροὶ αὐτοῦ, καὶ φυγέτωσαν ἀπὸ προσώπου αὐτοῦ οἱ μισοῦντες αὐτόν.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

**Σπίχ.** **Ω**ς ἐκλείπει καπνός, ἐκλιπέτωσαν, ως τήκεται κηρὸς ἀπὸ προσώπου πυρός.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

**Σπίχ.** **Ο**ὗτως ἀπολοῦνται οἱ ἀμαρτωλοὶ ἀπὸ προσώπου τοῦ Θεοῦ, καὶ οἱ δίκαιοι εὑφρανθήτωσαν.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

**Σπίχ.** **Λ**ῦτη ἡ ἡμέρα, ἥν ἐποίησεν ὁ Κύριος, ἀγαλλιασώμεθα καὶ εὑφρανθῶμεν ἐν αὐτῇ.

**Χ**ριστὸς ἀνέστη ἐκ νεκρῶν, θανάτῳ θάνατον πατήσας, καὶ ἐν τοῖς μνήμασι, ζωὴν χαρισάμενος.

*Εἰσοδικὸν*

**Ἐ**ν Ἐκκλησίαις εὐλογεῖτε τὸν Θεόν, Κύριον ἐκ πηγῶν Ἰσραήλ, σῶσον ἡμᾶς, Γιὲ Θεόῦ, δόναστὰς ἐκ νεκρῶν, φάλλοντάς σοι. Ἀλληλούϊα.

*Ἀπολυτίκια τα τῆς Ἐορτῆς*

*Ὕχος β'*

**Ο**τε κατῆλθες πρὸς τὸν θάνατον, ἡ Ζωὴ ἡ ἀθάνατος, τότε τὸν Ἄδην ἐνέκρωσας τῇ ἀστραπῇ τῆς Θεότητος, ὅτε δὲ καὶ τοὺς τεθνεῶτας ἐκ τῶν καταχθονίων ἀνέστησας, πᾶσαι αἱ Δυνάμεις τῶν ἐπουρανίων ἐκραύγαζον· Ζωοδότα Χριστὲ ὁ Θεὸς ἡμῶν δόξα σοι.

*Ὕχος β'*

**Ο** εὐσχήμων Ἰωσήφ, ἀπὸ τοῦ ξύλου καθελών, τὸ ἄχραντόν σου Σῶμα, σινδόνι καθαρῷ εἰλήσας καὶ ἀρώμασιν, ἐν μνήματι καινῷ κηδεύσας ἀπέθετο· ἀλλὰ τριήμερος ἀνέστης Κύριε, παρέχων τῷ κόσμῳ τὸ μέγα ἔλεος.

*Ὕχος β'*

**Τ**αῖς μυροφόροις Γυναιξί, παρὰ τὸ μνῆμα ἐπιστάς, ὁ Ἀγγελος ἐβόα· Τὰ μύρα τοῖς θυητοῖς ὑπάρχει ἀρμόδια, Χριστὸς δὲ διαφθορᾶς ἐδείχθη ἀλλότριος· ἀλλὰ κραυγάσατε· Ἀνέστη ὁ Κύριος, παρέχων τῷ κόσμῳ τὸ μέγα ἔλεος.

*Ἀπολυτίκιον τοῦ Ναοῦ.*

*Κοντάκιον*

*Ὕχος δ' Ὅ Ὅ ψλ. δ'*

Εἰ καὶ ἐν τάφῳ κατῆλθες ἀθάνατε, ἀλλὰ τοῦ Ἰδου καθεῖλες τὴν δύναμιν, καὶ ἀνέστης ὡς νικητής, Χριστὲ ὁ Θεός, γυναιξὶ Μυροφόροις φθεγξάμενος. Χαίρετε, καὶ τοῖς σοῖς Ἀποστόλοις εἰρήνην δωρούμενος ὁ τοῖς πεσοῦσι παρέχων ἀνάστασιν.

**ΑΠΟΣΤΟΛΙΚΟΝ ΑΝΑΓΝΩΣΜΑ  
ΚΥΡΙΑΚΗΣ Γ' ΑΠΟ ΤΟΥ ΠΑΣΧΑ  
Προκείμενον. Ὁ Ηχος β'.**

Ίσχυς μου καὶ ὑμνησίς μου ὁ Κύριος.

**Σπίχ.** Παιδεύων ἐπαίδευσέ με ὁ Κύριος.

**Πράξεων** τῶν Ἀποστόλων τὸ Ἀνάγνωσμα.

Ἐν ταῖς ἡμέραις ἐκείναις, πληθυνόντων τῶν μαθητῶν ἐγένετο γογγυσμὸς τῶν Ἑλληνιστῶν πρὸς τοὺς Ἐβραίους, ὅτι παρεθεωροῦντο ἐν τῇ διακονίᾳ τῇ καθημερινῇ αἱ χῆραι αὐτῶν. Προσκαλεσάμενοι δὲ οἱ Δώδεκα τὸ πλῆθος τῶν μαθητῶν εἶπον· Οὐκ ἀρεστόν ἐστιν ἡμᾶς καταλείψαντας τὸν λόγον τοῦ Θεοῦ διακονεῖν τραπέζαις· ἐπισκέψασθε οὖν, ἀδελφοί, ἄνδρας ἐξ ὑμῶν μαρτυρουμένους ἐπτὰ πλήρεις πνεύματος καὶ σοφίας, οὓς καταστήσομεν ἐπὶ τῆς χρείας ταύτης· ἡμεῖς δὲ τῇ προσευχῇ καὶ τῇ διακονίᾳ τοῦ λόγου προσκαρτερήσομεν. Καὶ ἥρεσεν ὁ λόγος ἐνώπιον παντὸς τοῦ πλήθους, καὶ ἐξελέξαντο Στέφανον, ἄνδρα πλήρη πίστεως καὶ πνεύματος ἀγίου, καὶ Φίλιππον καὶ Πρόχορον καὶ Νικάνορα καὶ Τίμωνα καὶ Παρμενᾶν καὶ Νικόλαον προσήλυτον Ἀντιοχέα, οὓς ἔστησαν ἐνώπιον τῶν ἀποστόλων, καὶ προσευξάμενοι

ἐπέθηκαν αὐτοῖς τὰς χεῖρας. Καὶ ὁ λόγος τοῦ Θεοῦ ηὔξανεν, καὶ ἐπληθύνετο ὁ ἀριθμὸς τῶν μαθητῶν ἐν Ἱερουσαλὴμ σφόδρα, πολύς τε ὅχλος τῶν ἱερέων ὑπήκουον τῇ πίστει.

**Ἀλληλούϊα.** (γ) Ὡ Ηχος β'.

**Ἐ**πακούσαι σου Κύριος ἐν ἡμέρᾳ θλίψεως, ὑπερασπίσαι σου τὸ δόνομα τοῦ Θεοῦ Ἰακώβ.

**Σπίχ.** Κύριε, σῶσον τὸν βασιλέα, καὶ ἐπάκουσον ἡμῶν,

**Καὶ καθεξῆς ἡ Θεία Λειτουργία τοῦ Ἱεροῦ  
Χρυσοστόμου  
Εἰς τὸ Ἐξαρέτως  
‘Ο Ειρμὸς τῆς Θ’ Ωμῆς.  
“Ηχος α’.**

**Ο** ἄγγελος ἐβόα τῇ κεχαριτωμένῃ· Ἄγνη Παρθένε, χαῖρε, καὶ πάλιν ἐρῶ· Χαῖρε· ὁ σὸς υἱὸς ἀνέστη τριήμερος ἐκ τάφου.

**Φ**ωτίζου, φωτίζου ἡ νέα Ιερουσαλήμ· ἡ γὰρ δόξα Κυρίου ἐπὶ σὲ ἀνέτειλε. Χόρευε νῦν, καὶ ἀγάλλου Σιών· σὺ δὲ ἀγνή, τέρπου, Θεοτόκε, ἐν τῇ ἐγέρσει τοῦ τόκου σου.

**Κοινωνικό . Ὡ Ηχος α'**

**С**ῶμα Χριστοῦ μεταλάβετε, πηγῆς ἀθανάτου γεύσασθε.

**Ψάλλεται δὲ**

**μετὰ τῶν ἐφεξῆς σπίχων αὐτοῦ.**

**Σπίχος:** Μέγα τὸ μυστήριον τῆς σῆς Χριστέ, ἀναστάσεως.

**С**ῶμα Χριστοῦ μεταλάβετε, πηγῆς ἀθανάτου γεύσασθε.

**Σπίχος:** Δείπνῳ παραγέγονας ἐκῶν πάθος ὁ ἀθάνατος.

**С**ῶμα Χριστοῦ μεταλάβετε, πηγῆς ἀθανάτου γεύσασθε.

**Σπίχος:** Τότε καὶ ὁ ἄδης  
συναντήσας, επικράνθη  
λογοθετούμε-νος, ψυχὰς  
ἀπαιτούμενος.

**Κῶμα** Χριστοῦ μεταλάβετε,  
πηγῆς ἀθανάτου γεύσασθε.

**Σπίχος:** Τότε καὶ Μαρία ἡ  
μυρίσασα εύφρανθη, προσκυνήσασα  
Θεὸν πρὸ τοῦ μνήματος.

**Κῶμα** Χριστοῦ μεταλάβετε,  
πηγῆς ἀθανάτου γεύσασθε.

**Σπίχος:** Εἴπατε τῷ Πέτρῳ καὶ  
τοῖς λοιποῖς ἀποστόλοις, ὅτι ἀνέστη  
ἐκ νεκρῶν ὁ ἀθάνατος.

**Κῶμα** Χριστοῦ μεταλάβετε,  
πηγῆς ἀθανάτου γεύσασθε.

**Άνπ' τοῦ «Εἰδόμεν τὸ φῶς...»**

**Χριστὸς** ἀνέστη ἐκ νεκρῶν,  
θανάτῳ θάνατον πατήσας, καὶ τοῖς  
ἐν τοῖς μνήμασι, ζωὴν χαρισάμενος.<sup>γ'</sup>

**Πληρωθήτω** τό στόμα ἡμῶν  
αἰνέσεώς σου, Κύριε, ὅπως  
ὑμνήσωμεν τὴν δόξαν Σου, ὅτι  
ἡξίωσας ἡμᾶς μετασχεῖν τῶν ἀγίων  
μυστηρίων Σου. στήριξον ἡμᾶς ἐν τῷ  
σῷ ἀγιασμῷ δόλην τὴν ἡμέραν  
μελετᾶν τὴν δικαιοσύνην Σου.  
Ἄλληλουΐα, Ἄλληλουΐα, Ἄλληλουΐα.

**Εἴη** τὸ ὄνομα Κυρίου  
εὐλογημένον ἀπό τοῦ νῦν καὶ ἔως  
τοῦ αἰῶνος. (*τρίς*).

**Ἀπόλυσις**

**«Ο ἀναστάς ἐκ νεκρῶν...»**

**ΙΕΡΕΥΣ:** ....

**ΙΕΡΕΥΣ:** **Χριστὸς** ἀνέστη ἐκ  
νεκρῶν, θανάτῳ θάνατον πατήσας,  
καὶ τοῖς ἐν τοῖς μνήμασι, ζωὴν  
χαρισάμενος.

**‘Ο Ἀναγνώστης:** **Ἀληθῶς** ἀνέστη  
ὁ Κύριος.